

မြန်မာနိုင်ငံ ကျန်းမာရေးကဏ္ဍတွင် အစိုးရ-ပုဂ္ဂလိက ပူးပေါင်းဆောင်ရွက်မှုဆိုင်ရာ
နှိုးနှောဆွေးနွေးပွဲ အခမ်းအနားတွင် ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့်မိန့်ခွန်း ကောက်နုတ်ချက်

ရန်ကုန်မြို့

၂၀၁၉ ခုနှစ်၊ ဩဂုတ်လ (၁၀)ရက်

- အခုအစည်းအဝေးကနေ ထွက်ပေါ်လာတဲ့ အကြံပြုချက်များဟာ ကျန်းမာရေးကဏ္ဍတစ်ခုလုံးရဲ့ ရှုဒေါင့်အမြင် (perspectives) များကို ပြောင်းလဲသွားစေနိုင်ပါတယ်။
- ကျန်းမာရေးကဏ္ဍတွင် အစိုးရ-ပုဂ္ဂလိက ပူးပေါင်းဆောင်ရွက်မှု (Public-Private Partnership - PPP) သည် အပြောလွယ်သလောက် လက်တွေ့လုပ်ဆောင်ရာမှာ အလွန်ခက်ခဲပါတယ်။
- ယနေ့ symposium မှာ ဆွေးနွေးတဲ့ခေါင်းစဉ်များဟာ အလွန်ကောင်းမွန်ပါတယ်။
 - Concept of Public-Private Partnership in General and in Health
 - Myanmar Policy for Public-Private Partnership and Foreign Investment
 - Public-Private Partnership in Myanmar, Ministry of Health and Sports Perspective
 - Public-Private Partnership in Myanmar, Blood Bank Model
 - Public-Private Partnership in Myanmar, NGOs perspectives
 - Public-Private Partnership in Myanmar, private health services perspective
 - Public-Private Partnership in National Health Plan; Current and Future, Problems and Difficulties
 - Public-Private Partnership in Medical Education in Trainingစတဲ့ခေါင်းစဉ်များနှင့် Public-Private Partnership အတွေ့အကြုံများကို ရှင်းလင်းဟောပြော မှာ တွေ့ရပါတယ်။ ပြောပြီးတဲ့အခါ discussion points တွေကိုမှတ်ပြီး framework ချပြီး ဘယ်လိုလုပ်မယ်ဆိုတာ စဉ်းစားရမှာ ဖြစ်ပါတယ်။
- ပြည်သူများအားလုံး လက်လှမ်းမီလွှမ်းခြုံနိုင်တဲ့ အရည်အသွေးပြည့်ဝသော ကျန်းမာရေးစောင့်ရှောက်မှု (Universal Health Coverage) ရရှိရန်အတွက် ကျန်းမာရေးကဏ္ဍတွင် အစိုးရ-

ပုဂ္ဂလိက ပူးပေါင်းဆောင်ရွက်မှုများ ပိုမိုတိုးတက်ဖွံ့ဖြိုးစေရေး မူဘောင်နှင့် လမ်းပြမြေပုံများ ချမှတ်နိုင်ဖို့အတွက် ဒီနေ့ပြုလုပ်တဲ့ နှီးနှောဆွေးနွေးဖလှယ်ပွဲဟာ အရေးကြီးပါတယ်။

- ကျန်းမာရေးနှင့်အားကစားဝန်ကြီးဌာနအတွက် ဘယ်လိုပုံစံနဲ့ ရှေ့ဆက်သွားသင့်သလဲဆိုတာကို ပွင့်ပွင့်လင်းလင်း ပြတ်ပြတ်သားသားနဲ့ပြောပါ။ လုပ်လို့ရတာကို ကျွန်တော်က အကုန်လုပ်ပေး မှာဖြစ်ပါတယ်။
- အစိုးရ-ပုဂ္ဂလိက ပူးပေါင်းဆောင်ရွက်မှုအခန်းကဏ္ဍဟာ လွန်စွာကျယ်ပြန့်ပြီး လက်တွေ့လုပ် ဆောင်ရာမှာ အခက်အခဲများစွာရှိပါတယ်။
- ပူးပေါင်းဆောင်ရွက်မယ့် လုပ်ငန်းကဏ္ဍ၊ ပူးပေါင်းဆောင်ရွက်မှုကို အားဖြည့်နိုင်တဲ့ အချက်များ၊ ပူးပေါင်းဆောင်ရွက်မှုကို နှောင့်နှေးစေမယ့် အချက်များကို ဝိုင်းဝန်းဆွေးနွေး ဖော်ထုတ်ပြီး မြန်မာနိုင်ငံနှင့် အသင့်တော်ဆုံးသော မူဘောင်၊ လမ်းပြမြေပုံနှင့် လက်တွေ့ကျသော လုပ်ငန်းစဉ် များ ချမှတ်ဆောင်ရွက်သွားရမှာဖြစ်ပါတယ်။
- ဆရာတို့ရဲ့ presentations တွေကို အကုန်မှတ်တမ်းတင်ထားပါ။ စာအုပ်ကို သေသေချာချာ ထုတ်ပါမယ်။ ဦးစားပေးအစီအစဉ်နဲ့ လုပ်လို့ရတာတွေကို အကုန်စလုပ်မှာဖြစ်ပါတယ်။
- ဒီနေ့နှီးနှောဆွေးနွေးဖလှယ်ပွဲကို တက်ရောက်လာကြတဲ့ အစိုးရ၊ ပုဂ္ဂလိကနှင့် နိုင်ငံတကာမှ ပညာရှင်ကြီးများအနေနဲ့ ပြည်သူများကို စရိတ်ကျခံစိုက်ထုတ်နိုင်ပြီး အရည်အသွေးပြည့်ဝတဲ့ ကျန်းမာရေးစောင့်ရှောက်မှု (affordable and quality health care) ပေးအပ်နိုင်ရေးနဲ့ အစိုးရ နှင့်ပုဂ္ဂလိက ပူးပေါင်းဆောင်ရွက်မှုဖြစ်စေရေးအတွက် အကြံပြုချက်များကို လွှဲလပ်ပွင့်လင်းစွာ ပေးအပ်စေလိုပါတယ်။
- အမြတ်အစွန်းတစ်ခုတည်းကိုမကြည့်ဘဲ ကျင့်ဝတ်ပိုင်းဆိုင်ရာ ရှုဒေါင့် (ethical perspectives) ဘက်မှလည်းကြည့်ပြီး လူနာများရဲ့အကျိုးအတွက် ဆောင်ရွက်ကြစေလိုပါတယ်။ လူတိုင်း လက်လှမ်းမီ လွှမ်းခြုံနိုင်တဲ့ အရည်အသွေးပြည့်ဝသော ကျန်းမာရေးစောင့်ရှောက်မှု (Universal Health Coverage) ရရှိရေးအတွက် အစိုးရနှင့်ပုဂ္ဂလိက ပူးပေါင်းဆောင်ရွက်မှုများကို အားဖြည့် ဆောင်ရွက်သွားဖို့ လိုအပ်ပါတယ်။
- နောက်တစ်ခုက မြန်မာနိုင်ငံဆေးကောင်စီ (MMC) အနေနဲ့ နိုင်ငံခြားက ဆရာဝန်တွေ၊ မြန်မာ ပြည်ဖွား ပြည်ပရောက်ဆရာဝန်တွေ လာတဲ့အခါ မှတ်ပုံတင်ကြေးနှင့် လိုင်စင်ကြေး ချက်ချင်း

ပြီးအောင်၊ လွယ်အောင် ဘယ်လိုလုပ်မလဲ၊ လက်ရှိအခြေအနေကို ဘက်စုံမှပြန်လည်သုံးသပ်မှု လုပ်ဖို့လိုမှာဖြစ်ပါတယ်။ SOP, Guideline တွေ ကြိုတင်အသိပေးထားရမှာဖြစ်ပါတယ်။

- သတ်မှတ်ထားရှိတဲ့ စည်းမျဉ်းစည်းကမ်းများနဲ့ ကိုက်ညီကာ လွယ်ကူလျင်မြန်စေရေးအတွက် မြန်မာနိုင်ငံဆေးကောင်စီမှ ဆောင်ရွက်ပေးစေလိုပါတယ်။
- လုပ်ငန်းများ ပူးပေါင်းဆောင်ရွက်ရာမှာ ဆေးပညာကျင့်ဝတ်၊ လူမှုစီးပွားကျင့်ဝတ်များ၊ မြန်မာ နိုင်ငံရဲ့ လက်ရှိဥပဒေ၊ စည်းမျဉ်းစည်းကမ်းများနှင့်အညီဖြစ်ဖို့လည်း အရေးကြီးပါတယ်။
- အစိုးရ-ပုဂ္ဂလိက ပူးပေါင်းဆောင်ရွက်မှုအတွက် နှောင့်နှေးကြန့်ကြာစေနိုင်သော စည်းမျဉ်း စည်းကမ်းများကိုလည်း ခေတ်နှင့်အညီ လိုအပ်သလို မွမ်းမံပြင်ဆင်ဆောင်ရွက်သွားရမှာ ဖြစ် ပါတယ်။
- ပုဂ္ဂလိကဆေးရုံ၊ ဆေးခန်း၊ ဓာတ်ခွဲစမ်းသပ်ခန်းများ၊ ပုဂ္ဂလိကကျန်းမာရေးစောင့်ရှောက်မှုဆိုင်ရာ အသင်းအဖွဲ့များနှင့် ပုဂ္ဂလိက ဆရာဝန်၊ သူနာပြုများတို့ရဲ့ အခန်းကဏ္ဍဟာ ပြည်သူများကို ကျန်းမာရေးစောင့်ရှောက်မှုပေးရာမှာ အရေးကြီးပြီး ပုဂ္ဂလိကကျန်းမာရေးစောင့်ရှောက်မှု ဆေးရုံ၊ ဆေးခန်းများအတွက် လိုအပ်တဲ့ ပံ့ပိုးဆောင်ရွက်မှုများကို ဝန်ကြီးဌာနမှ ဖြည့်ဆည်းပေးအပ် နိုင်ရေးနှင့် သက်ဆိုင်သူအားလုံး ပူးပေါင်းချိတ်ဆက် ဆောင်ရွက်နိုင်ဖို့အတွက် ယခုလအတွင်းမှာ ပုဂ္ဂလိကကျန်းမာရေးကဏ္ဍမှ တာဝန်ရှိသူများနှင့် အစည်းအဝေးတစ်ရပ်ကိုလည်း ကျင်းပပြုလုပ် သွားမှာဖြစ်ပါတယ်။
- ပုဂ္ဂလိကသူနာပြုသင်တန်းကျောင်း (၄)ခုဖွင့်လှစ်နိုင်ရေးအတွက်လည်း ဝန်ကြီးဌာနမှ ပံ့ပိုး ဆောင်ရွက်ပေးလျက်ရှိပြီး မကြာမီဖွင့်လှစ်နိုင်တော့မှာဖြစ်ပါတယ်။
- ပုဂ္ဂလိကကျန်းမာရေးစနစ် ပိုမိုခိုင်မာအားကောင်းလာစေရေးအတွက် နိုင်ငံဝန်ထမ်းမဟုတ်သော ပုဂ္ဂလိကဆရာဝန်များ ဘွဲ့လွန်သင်တန်းများ တက်ရောက်နိုင်ရေးအတွက်လည်း စဉ်းစားဆောင် ရွက်သွားမှာဖြစ်ပါတယ်။
- ပုဂ္ဂလိကကဏ္ဍအနေနဲ့ ခိုင်မာကောင်းမွန်တဲ့ ငွေကြေးတတ်နိုင်သူများအတွက် ကျန်းမာရေး အာမခံစနစ်တစ်ရပ် ပေါ်ပေါက်လာရေးကိုလည်း လုပ်ဆောင်နိုင်ရန် တိုက်တွန်းလိုပါတယ်။

- မြန်မာနိုင်ငံ ကျန်းမာရေးကဏ္ဍအတွက် နိုင်ငံရဲ့အခြေအနေနှင့်သင့်တော်ပြီး ရေရှည်တည်တံ့ ခိုင်မာတဲ့ အစိုးရ-ပုဂ္ဂလိက ပူးပေါင်းဆောင်ရွက်မှု (PPP) ပေါ်ပေါက်လာစေရေးအတွက် အားလုံး ဝိုင်းဝန်းကြိုးပမ်း ဆောင်ရွက်ကြပါရန် တိုက်တွန်းလိုပါတယ်လို့ ပြောကြားရင်း နိဂုံးချုပ်ပါတယ်။

အခမ်းအနားသို့ တက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး
- ပြည်သူ့လွှတ်တော်၊ ကျန်းမာရေးနှင့်အားကစားဖွံ့ဖြိုးတိုးတက်ရေးကော်မတီ ဥက္ကဋ္ဌ ဒေါက်တာစံရွှေဝင်း
- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဆေးနှင့်ဆေးနီးနွယ်တက္ကသိုလ်များမှ ပါမောက္ခချုပ်များ၊ ဒုတိယညွှန်ကြားရေးမှူးချုပ်များ၊ ဒုတိယပါမောက္ခချုပ်များ၊ ဆေးရုံအုပ်ကြီးများနှင့် ဆေးပညာဘာသာရပ်အသီးသီးမှ ပါမောက္ခများ
- ကမ္ဘာ့ကျန်းမာရေးအဖွဲ့၏ မြန်မာနိုင်ငံဌာနေကိုယ်စားလှယ်
- မြန်မာနိုင်ငံဆရာဝန်များအသင်း၊ မြန်မာနိုင်ငံဆေးပညာရှင်အသင်း၊ မြန်မာနိုင်ငံဆေးကောင်စီ၊ မြန်မာနိုင်ငံသွားနှင့်ခံတွင်းဆေးကောင်စီ၊ မြန်မာနိုင်ငံသူနာပြုနှင့်သားဖွားကောင်စီ၊ မြန်မာနိုင်ငံပုဂ္ဂလိကဆေးရုံများအသင်း၊ ပြည်သူ့ကျန်းမာရေးဖောင်ဒေးရှင်း၊ မြန်မာနိုင်ငံဆေးနှင့် ဆေးပစ္စည်းလုပ်ငန်းရှင်များအသင်း စသည့်အဖွဲ့အစည်းများမှ တာဝန်ရှိသူများ
- ပုဂ္ဂလိကကျန်းမာရေးကဏ္ဍနှင့် မိတ်ဖက်အဖွဲ့အစည်းများမှ တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)